

## Krist-Yenneacho Choutho Aitar (22 / 12 / 2024)

### COMMUNIO AITAR

Vixoi: “*Vochat Marie bhaxen sotmanun subhagi zayat*”

Gayonank Suchna:

Proves	Jezu amcho Sodvonnar	G-12
D.T.V.	Dennim amchim	C-14
Krist-Prosad	Axeta kalliz mhojem	D-04
Xevott	Ie, Ie Jezu amchea Somia	G-08

Vachpam: (Mik. 5:2-5a; Heb. 10:5-10; Lk. 1: 39-45)

#### **SURVATECHIM UTRAM:**

Aiz Krist Yenneacho Choutho Aitar ani teach borobor amchea mha-dhormprantant ami ‘Communio Aitar’ monoitanv. Aiz amcho vixoi, “*Vochat Marie bhaxen sotmanun subhagi zayat*”. Marien, Devachi yeuzonn bhavarthan manun gheun ani Elizbeti sovem husko dakhoun tichi seva korun, amkam uttom dekh dovorli. Tech porim, aicho ‘Communio Aitar’, bhavponnachea huskean bhoron thirponnan magnnem korunk, ani udarponnan denngi diun, khoro ekchar Bharoti bhavam-bhoinnim modem bandun haddunk amkam ulo marta Tor, Natalam somoyar, Jezuk gheunk toyar zatanam, Marie porim bhavarthak ami govaiki diun khoro husko dusrea sovem dhorun kornneamni to dakholl korunk, Bapacho adhar hea Misant amkam magum-ia.

**Toxench Chouti Vat Khunnaita** xanti: Provadeamni, soddvonddar, xanticho kunvor ietolo mhonn bhasavnni kel’li. Sodvonnar ailea uprant onit asa thoi nit, raag dves asa thoim mog ani duspott asa thoim xanti vostoli, oxem porjek bhorvanso aslo. Tor amchea somazant, ghorabeamnim ani somudaient, Jezu amkam xanti diunk ieta hem khunnaunk atam ami advent-achi chouti vat pettovyo.

#### **BHAVARTIANCHIM MAGNNIM:**

1. Amche dhormik fuddari, Jezu bhaxen sodanch aplea jivitant “Ho polle hany yetam, Tuji khuxi korunk yetam” oslea udarponnan Devachie mhoime khatir vauronk ani aplea jivitantlean dor disa aple porjek povitrtayechea margan cholouk te nomuneache zalea puro mhonn Bapa magum-ia.
2. Amchea sorkari vho ddilamni, porjechi seva kortanam, mogan ani ni- suvarthiponnan ti korunk, ani he sevecho labh soglleank pavouk te thokos gheun vauronk, Bapacho adhar tankam magum-ia.
3. Jezuchea Zolmache Dobajik Porbek ami toyar zatanam, ani amche Arsediosezint ‘Communio Aitar’ monoitanam, amchea Bharot desantlea durboll ani gorjevont bhavam-bhoinninchi poristhiti monan dhorun, ani Poileam Kristanvanchi vagun apnaun, tankam udar kallzan pavonk Devachi kurpa ani uzvadd amkam magum-ia.
4. Bhagevont Fransis Xavierachea Relikanchi Dakhvonn chalu astannam, he dakhvonnecho foll koso, amcho bhavarth ami kholaunk ani amkach novsorun amche modem asole bhavponnache bore sombondh odhik ghott korunk ani kanti-somadhanacho ani ekchar bandun haddpacho rosto dhorunk, Bapacho adhar amkam magum-ia.
5. Aichea misachi mandavoll kortat \_\_\_\_\_, \_\_\_\_\_ ani \_\_\_\_\_; Marie bhaxen Devachea adaracher patieun, aplea ghorabeanim, somudaient ani somazant xantichim dutam zaun, Jezuk disa-dispottim sakxi diunk, tankam Bapacho adar magum-ia.